

ಒಡಲು ತುಂಬಿತು, ಮನೆಗೆ ಹೊಸ ಬೆಳಕು!

'ಏನೇ, ನಮಸ್ಕಾರ ಉದ್ದ ಆಗಿದೆ. ದೇವರ ಕೋಣೆಲಿ ಹೊಕ್ಕಂಡು ಏನಾಡ್ತಿದ್ಡಿ?'

ಅಲ್ಲೇ ಅಡುಗೆ ಮನೆಯಲ್ಲಿದ್ದಳು ಕಮಲಾ.

'ತಲೆತಿರುಕು ಬಂದು ಬಿಳ್ಳೇಡ ಮಾರಾಯ್ತೀ, ಸಾಕು ಪ್ರದಕ್ಷಿಣೆ ಹಾಕಿದ್ದು...' ತಮಾಷಿ ಮಾಡಿದ್ದಳು.

'ಅವರೊಬ್ಬರು ಸರಿ ಇದ್ದಿದ್ರೆ ತನ್ನಷ್ಟು ಪುಣ್ಯಾಕ್ಷಿತಿ ಈ ಲೋಕದಲ್ಲೇ ಇರ್ತಿರ್ಲಿಲ್ಲ...' ಹೊಸ ಮದುವಣಗಿತ್ತಿ ಹಳೆ ಸೊಸೆಯಾಗುವುದಕ್ಕೆ ಮುಂಚೆ ಅನೇಕ ಸಲ ಹೀಗೆ ಉರು ಹಾಕಿಕೊಂಡಿದ್ದಿದ. ಆಯ್ತಪ್ಪಾ, ಅತ್ತೆ ಹೇಳಿದ್ದೇ ಸರಿ ಎಂದು ಒಪ್ಪಿಕೊಳ್ಳೋಣ. ವಯಸ್ಸಿಗೂ ಮೀರಿದ ನೋವು ಅನುಭವಿಸಿದ್ದಾನೆ ಶಿವರಾಮ. ಹಾಗಂತ ಮನಸ್ಸನ್ನು ಕೈಂ ಮಾಡಿಕೊಂಡು ಕಂಡಕಂಡವರ ಮೇಲೆ ಹರಿಹಾಯುವುದರಿಂದ ಕೈಂ ಇದ್ದಿದ್ದು ಸೀಂಯಾಗುತ್ತದೆಯಾ? ಕಳೆದುಹೋಯ್ತಲ್ಲ ಆ ಕಾಲ? ಈಗ ಅವನಿಗೇನಿದೆ ಗುನುಗು? ನಗುನಗುತ್ತಾ ಎಲ್ಲರ ಜೊತೆ ಹಾಯಾಗಿರಬಹುದು. ಕೊರಗುತ್ತಾ ಕೂರಬಹುದಾಗಿದ್ದ ಕಮಲಾ ಅವಲವಿಕೆಯಿಂದ ಓಡಾಡಿಕೊಂಡಿದ್ದಾಳೆ. ಮೈದುನ ವೆಂಕಟರಾಮನ ವಿಷಯ ಹೇಳುವುದೇ ಬೇಡ. ಅವನಿದ್ದಲ್ಲಿ ನಗೆ, ತಮಾಷಿ. 'ಅದೊಂದು ಹಡೆ' ಎನ್ನುತ್ತಾರೆ ವೆಂಕಮ್ಮ.

ಮುದ್ದಿನಿಂದ. ಅಣ್ಣ ಎದುರಿಗಿದ್ದರೆ ವೆಂಕಟರಾಮ ತೀರಾ ನಾಲಿಗೆ ಸಡಿಲ ಬಿಡುವುದಿಲ್ಲ. ಅಣ್ಣನ ಮೇಲೆ ಗೌರವವೋ, ಹೆದರಿಕೆಯೋ ಏನೋ ಒಂದು ಅವನಿಗೂ ಇದೆ. ಊಟಕ್ಕೆ ಕೂತಾಗ ಅಣ್ಣತಮ್ಮಂದಿರು ಅಕ್ಕಪಕ್ಕದಲ್ಲಿ ಕೂತರೂ ಒಂದು ಮಾತಿಲ್ಲ, ಕಥೆಯಿಲ್ಲ. 'ಹೆದರಿಸಿಟ್ಟುಕೊಂಡಿದಾನೆ ಅಣ್ಣ' ಎಂದು ಸೀತಾಲಕ್ಷ್ಮಿ ಅಂದುಕೊಂಡಿದ್ದಳು. 'ಹಂಗಲ್ಲ ಕಣೇ. ಅಪ್ಪ ಹೋದ ಮೇಲೆ ನನ್ನ ಸೆರಗು ಹಿಡಿದೇ ಓಡಾಡ್ತಿದ್ದೆ ಮಾಣಿ ಹೆಣ್ಣುಪ್ಪಿ ಆಗಿದೆ' ತಮಾಷಿ ಮಾಡುತ್ತಿದ್ದರು ವೆಂಕಮ್ಮ.

ಹೆಂಗಳರು ಊಟಕ್ಕೆ ಕೂತಾಗ ಅವನೇ ಬಡಿಸಬೇಕು. ಬೇಡ... ಎಂದು ಕೈ ಅಡ್ಡ ಹಿಡಿದರೂ ಒತ್ತಾಯ ಮಾಡಿ ಅನ್ನದ ಹೆಂಚಿನಿಂದ ಎರಡು ತುತ್ತು ಅನ್ನ ಹೆಚ್ಚಿಗೆ ಜಾರಿಸಬೇಕು. ಅತ್ತೆ ಹೇಳುವುದರಲ್ಲೂ ಅರ್ಥ ಇದೆ. ಹಬ್ಬ ಗಿಬ್ಬ ಎಂದು ಮನೆ ಹೆಂಗಳರಿಗೆ ಕೆಲಸ ಹೆಚ್ಚಾಗಿದ್ದರೆ ಊಟ ಮಾಡಿದ ಬಳ್ಳಿ ಎತ್ತಿ ಗೊಬ್ಬರದ ಗುಂಡಿಗೆ ಬಿಸಾಕಿ ಹಾಳೆಕಡ್ಡಿಯಿಂದ ಎಂಜಲು ಬಳಿಯುವುದಕ್ಕೂ ಅವನು ತಯಾರು. ಗಂಡಸು ಇಂಥಾ ಕೆಲಸ ಮಾಡುವುದನ್ನು ಕಂಡು ಮೂಗಿನ ಮೇಲೆ ಬೆರಳಿಟ್ಟುಕೊಂಡಿದ್ದಳು ಸೀತಾಲಕ್ಷ್ಮಿ. ಆಮೇಲಾಮೇಲೆ ಅವಳಿಗೂ ಮೈದುನನ ಜೊತೆ

ಸಲಿಗೆ ಬೆಳೆಯಿತು. 'ಒಂಚೂರು ಕುಂಬಳಕಾಯಿ ಭಾಗ ಮಾಡ್ಕೊಡ್ಬೇಕಲ್ಲ' ಎಂದು ಕರೆಯುವುದಕ್ಕೆ, ದೊಡ್ಡ ದೊಡ್ಡ ಹಲಸಿನಹಣ್ಣನ್ನು ಮೆಟ್ಟುಗತ್ತಿಯ ಮೇಲೆ ಕಾಲೂರಿ ನಿಂತು ಮೇಲಿನಿಂದ ಎತ್ತಿ ಹಾಕಿ ಇಬ್ಬಾಗ ಮಾಡಿ ಸೇಡೆ ಮಾಡಿಕೊಡುವುದಕ್ಕೆ, ಹಲಸಿನ ಹಪ್ಪಳದ ಹಿಟ್ಟು ಕುಟ್ಟಿಕೊಡುವುದಕ್ಕೆ, 'ಕರಿಬೇವು ಬೇಕೆತ್ತಲ್ಲ' ಅಂದರೆ ತಕ್ಷಣ ತೋಟಕ್ಕೆ ಓಡುವುದಕ್ಕೆ, ಎಲ್ಲಾ ಕೆಲಸಕ್ಕೂ ಒದಗುತ್ತಿದ್ದ ವೆಂಕಟರಾಮು. ಸೀತಾಲಕ್ಷ್ಮಿ ಬಂದ ಮೇಲಲ್ಲ, ಮೊದಲಿನಿಂದಲೂ. ವೆಂಕಮ್ಮ ಅಭಿಮಾನದಿಂದ ಸೊಸೆಯ ಹತ್ತಿರ ಹೇಳಿಕೊಂಡಿದ್ದರು.

'ಎಷ್ಟು ಚೆನ್ನಾಗಿ ರಂಗೋಲಿ ಹಾಕಾನೆ ಅಂತಿ? ಚುಕ್ಕೆ ರಂಗೋಲಿ ಸೈತಾ ಮುಂಡೇಗಂಡಂಗೆ ಬರುತ್ತೆ. ಹೆಣ್ಣಾಗಿ ಹುಟ್ಟಿಲ್ಲ ಅನ್ನೋದೊಂದು ಬಾಕಿ...'

ಗಣಪತಿ ಹಬ್ಬದ ಹೊತ್ತಿಗೆ ಬುಟ್ಟಿಗಟ್ಟಲೆ ಚಕ್ಕುಲಿ, ಕರಿಗಡುಬು ಕರಿಯುವಾಗ ಒಂದು ಮಡಿಪಂಚೆ ಸುತ್ತಿಕೊಂಡು ಅಡುಗೆಮನೆ ಸೇರಿಕೊಂಡು ಬಿಡುತ್ತಿದ್ದ. ಒಲೆ ಮುಂದೆ ಕೂತು ತಲೆಹರಟೆ ಮಾಡುತ್ತಾ ಕಣ್ಣುಸಟ್ಟುಗ ಹಿಡಿದು ಹದವಾಗಿ ಚಕ್ಕುಲಿ ಕರಿಯುತ್ತಿದ್ದ. ಯಾವುದಾದರೂ ಹಬ್ಬ ಬಂದಾಗ ಸೀತಾಲಕ್ಷ್ಮಿ

